

DUAVATA E NA MASUMASU—SUDRA YANI KI NA WAI TITOBU: Lotulevu-15 ni June 2023

NA I DOLA NI VAKASAMA

Sa ka talei ka rokovi vua Na Mataivalu ni Veivakabulai e na wasewase o Viti, me na qaravi keda e na loma ni bai ni masumasu vata. E Viti, na veimatavuvale kece sara e sa tiko ga na gauna ni masu vata, (masumasu vakamatavuvale), ka sa tu talega na veigauna ni masu vata e na gauna sa lokuci e na veitabaniwere kece sara e na vanua o Viti, ka vakatokai tiko na 'knee drill' se na gauna ni tekiduru e na veimataka ni Siga Tabu, ka tomani tiko na masumasu oqo e na gauna ni vakasoqoni vata e na loma ni macawa e dau vakayacori ki na na Vuli Vola Tabu se 'Life Group'.

E dua talega na I walewale ni masu, sai koya na noda dau sere masu, me vaka o keimami e Viti, ni keimami dau taleitaka sara vakalevu na lagasere. E na loma ni lagasere oqo, e da dau matanataka kina na vinaka ni Kalou, na Nona loloma, na Nona veiciqomi, kei na Nona dau dinati keda tu ga na Kalou e na nonai serau.

NA NODA RAILESU

Ni da rai lesu e na i Vola Tabu, e tukuna vei keda na veisere masu e cabori e na I serau ni Kalou. Na sere masu e vukei keda me da vosa Vua na Kalou. Ni da lagasere, e vukei keda talega me da cabo masu, salavata kei na tiki ni Vola Tabu, ka vakavotui mai na vu ni yaloda ka vakatusa kina na gusuda e na veigauna kece.

E na veigauna kece e da reki kina, e dau lagati na sere me vakacerecerei kina na Kalou, ka laveti kina o Koya e na nona tutu cecere kei na talei ni Nona cakacaka ni veivakurabitaki. E na veigauna ni noda dredre, se na gauna e da vakila kina na malumalumu, e da dau lagata kina na veisere ni masu ka da cuva ka soro ka kerea talega Vua na Kalou me vakamalumalumutaka na yaloda ka dolava na matada vakayalo, ka semati keda lesu tale ki na taucoko ni Nona loloma titobu. E na gauna talega ni noda dredre, e dau sega vei keda se dau dredre vei keda na vosa matau me da vakaraitaka kina na noda nanuma kei na noda gagadre Vua na Kalou, ia e na qaqa ni sere, e vukei keda me da vakaraitaka na noda nanuma ki Vua na noda Kalou. Sa wacava na totoka ni noda tiko e na I serau ni Kalou e na gauna e da sere masu kina Vua, me vaka e ra sa lako curuma oti e so.

E na 1758 ko Charles Wesley, the taci Jone Wesele a vola e 40 na sere ni Masu. Na sere ni masu oqo e sala vata kei na vakatagi. E dina ga ni vuqa na sere e sa sega ni vakayagataki se lagati e na gauna qo, ia e vakaibalebale sara vei ira na taba tamata e na gauna koya. Na veisere oqo e vakayagataki kina na I vakatagi me rawa ni ra vulica ka cavuqaqataka na nodra qaqa ni masu e na veimacawa.

Me da wilika na **Same 95:1–11**, ka me da na taroga na veitaro oqo:

- Na cava nai valavala e dodonu me da vakasinaita ki na na yaloda ni da qarava na noda Kalou, na Dauniveibuli?
- Na cava na nomu nanuma ni ko dau masu se sere Vu ana Kalou?
- Na sere cava sara mada e dau vukei iko me ko sema Vua na Kalou?

VAKATAVUVULI VAKAYALO Vakarorogo se Lagata na Sere-ni-Lotu

Na sala ni nomu sema vua na Kalou e na loma ni macawa oqo, e sa gadrevi mo tikica tani e so na nomu gauna mo torova sara vakavoleka na Kalou e na sere masu. Oqo e kenai balebale me da vakarorogo ki na sere ni vakacacabo, ka rawa talega ni da okati e na kena lagati na sere ni lotu. Ko sa bau gadreva li mo vola e dua na sere e na dua na gauna? Vakacava me da kerea Vua na Kalou na Yalo Tabu me vakavotuya vei keda e dua na sere? E da na taleitaka me da rogoa e so na sere vou.

Kevaka iko gadreva mo rogoa e so na sere, sa toqai toka e ra e so me ko na vakasaqara ka vakarorogo kina.

- 'Holy Spirit' by Francesca Battistelli
- 'Give Us Clean Hands' by Chris Tomlin
- 'Lord, I'm Ready Now, by Plumb.

ULUTAGA NI MASU

- Kerea Vua na Kalou me vakatitobutaka na nomu veiwekani e na loma ni macawa oqo.
- Masulaki ira na daunisere e na noda Territory, me na vakayagataki ira na Kalou e na nodra Minisitiri ni lagasere e na veimacawa.
- Masulaki ira o I ira e ra tu vei ira na kila ni dau ni lagasere kei na I solisoli ni vola sere.

Se ma ni vaka-vosa se vakatagi, sa gadrevi me da yalomalumalumu ka soli keda taucoko e nai serau ni Kalou.